

पंजाब केसरी 18/09/2023

खुड़ा कलां में जी.एम.एन. कालेज ने चलाया रीच-वने कार्यक्रम

अम्बाला, 17 सितम्बर (ब्यूरो):
कैंट के गांधी मैमोरियल नैशनल कालेज की ओर से प्राचार्य डा. रोहित दत्त के दिश-निर्देशानुसार खुड़ा कलां में यूथ रैडक्रॉस स्वस्थ भारत मिशन एवं एस.डी.जी. के संयुक्त तत्वाधान में ईच वन-रीच वन कार्यक्रम का आयोजन किया गया। इसका मुख्य उद्देश्य गांव में स्वच्छता और विकास के संदर्भ में लोगों को जागरूक करना रहा। इस मौके पर गांव के सरपंच धर्मपाल, पूर्व सरपंच बृजपाल चौहान, श्यामलाल, कुलदीप, कृष्ण कुमार, सुरेश कुमार व ज्ञानचंद आदि से विचार सांझा करने का अवसर प्राप्त हुआ।

उन्होंने बताया कि गांव में स्वच्छता के लिए अनेक कार्यक्रम आयोजित किए जाते हैं, जिससे गांव के लोगों द्वारा सरकार और प्रशासन में पूर्ण योगदान है। डा. राकेश कुमार संयोजक यूथ रैडक्रॉस ने बताया की गांव में अनेक लोगों से संपर्क किया। गांव में शिक्षा, स्वास्थ्य, पौधारोपण और स्वच्छता के लिए सार्थक कदम उठाए जा रहे हैं जिससे गांव विकास की ओर अग्रसर हैं। इस मौके पर जी.एम.एन. कालेज में स्वास्थ्य संबंधी कार्यक्रम के अंतर्गत अनेक महत्वपूर्ण जानकारियां प्रदान की गईं। इस दौरान कर्म, विकास, गायत्री, रोहित, सिमरन, स्वाति व विदुषी के संयुक्त प्रयासों से कार्यक्रम सफल रहा।

दूरदर्शन दिवस कार्यक्रम का



गांव के लोगों को जागरूकता का पाठ पढ़ाते विद्यार्थी।



मुख्य अतिथि का स्वागत करते कालेज प्रोफेसर।

हुआ शानदार आयोजन

उधर, कालेज में ही जनसंचार विभाग एवं हिंदी विभाग के द्वारा दूरदर्शन दिवस मनाया गया। कार्यक्रम में मुख्य वक्ता के तौर पर सुदेश नैन मोर ने शिरकत की। डा. के.के. पूनिया व प्राचार्य डा. रोहित दत्त ने जनसंचार विभाग एवं हिंदी विभाग को कार्यक्रम के सफल आयोजन के लिए बधाई

दी। प्राचार्य ने बताया कि दूरदर्शन सदा से ही सूचना संदेश व मनोरंजन के साथ-साथ पूरे राष्ट्र को एक सूत्र में बांधने का कार्य करता रहा है। मंच का संचालन जनसंचार विभाग की प्राध्यापिका सुषमा शर्मा ने किया। इस अवसर पर हिंदी विभाग की विभागाध्यक्ष डा. रितु गुप्ता एवं डा. अनीश भी मौजूद रहे।